

# ఆగమాగం ఓటేస్తే రైతు బతుకు ఆగమే!



## అప్పులు తెచ్చి మోటర్లు బిగించుకోవాలా ?

కాటారం, నవంబర్ 20 : నాకు మద్దులపల్లి గ్రామంలో రెండేకరాల పొలం ఉంది. వరి, పత్తి పంటలను సీజన్ బట్టి సాగు చేస్తున్నా. 10 హెచ్పీ మోటర్లు ఎందుకు అసలు? ఇప్పుడున్న 3 హెచ్పీతో పుష్పలంగా నీళ్లు అత్తున్నాయి. పొలమంతా తడ్డాంది. ఇది చాలదా.. పోనీ, ఆ 10హెచ్పీ మోటర్లకు అయ్యే ఖర్చుకు రైతులు ఎక్కడికి పోయేది. మళ్ళీ అప్పులు తెచ్చి బిగించుకోవాలా. మరి ఇప్పుడున్న మోటర్లను బయట పడేయాలా. ఆ 3 గంటల కరెంటు అద్దు.. ఆ కాంగ్రెస్ వద్దు.. ఇప్పుడు రైతులందరం సక్కగ ఎవుసం చేసుకుంటున్నాం. 3 గంటల కరెంటు చాలంటున్న కాంగ్రెస్ 3 గంటలు కూడా ఇత్తడన్న గ్యారెంటీ లేదు. వారిని నమ్మితే ఎనుకటి రోజులు వస్తయ్. కేసీఆర్ సర్కారు 24 గంటల కరెంటు ఇత్తాంది కదా.. అందరం బాగానే ఉన్నం గదా.. మరి కాంగ్రెస్ కు ఎందుకు కండ్ల మంట. 3 గంటల కరెంటు ఇచ్చి ఎవ్వరి పొలం తడుపుతరు. ఎక్కువ ఎకరాలు నోడి పరిస్థితి ఏమిటి? సంతోషంగా ఉన్నోళ్లను ఇబ్బందులకు గురి చేయాలనుకోవడం మంచిది కాదు.



- డోలీ రామయ్య, మద్దులపల్లి (కాటారం)

## ధరణితో రైతులకు మేలు

మహాముత్తారం, నవంబర్ 20 : రైతులు భూ సమస్యలపై రెవెన్యూ కార్యాలయాల చుట్టూ తిరుగుతూ సీఎం కేసీఆర్ ధరణి పోర్టల్ ను తీసుకురావడం వల్ల మేలు జరిగింది. గతంలో పట్టా కోసం అధికారుల చుట్టూ తిరుగుతూ కాళ్ళ చెప్పులు అరిగిపోయేది. ఇప్పుడు భూమి కొనడం అమ్మడం ఇల్లే జరుగుతున్నది. పహాణీ తీసుకోవాలంటే ఆన్లైన్ లో క్లెయిమ్ తీసుకుంటున్నాం. కాంగ్రెస్ పార్టీ ధరణి తీసుకుంటున్నారంటున్నారు. మళ్ళీ పాత పద్ధతి వస్తే ఇబ్బంది పడాలి వస్తది. ఎనుకటిలెక్క చేతితో రాసే పట్టాలు అయితే అవకతవకలు అయి రైతులకు అన్యాయం జరుగుతది. ధరణి కొనసాగాలంటే కేసీఆర్ సీఎంగా ఉండాలి.



- ఆవుల రాజేందర్, కేకాపూర్, మహాముత్తారం, జయశంకర్ జిల్లా

## దళారీ వ్యవస్థను తేవొద్దు

వెంకటాపూర్, నవంబర్ 20 : రైతులకు పారదర్శకంగా సేవ లందిస్తున్న ధరణి పోర్టల్ ను రద్దు చేసి రెవెన్యూ శాఖలో మళ్ళీ పాత కాలం నాటి పటిల్ పట్టారీ వ్యవస్థను తీసుకువస్తే దళారీ వ్యవస్థకు ఆజ్ఞాం పోసినట్లు అవుతుంది. ధరణి పోర్టల్ వచ్చిన నాటి నుంచి రైతులకు భూ కొనుగోలు, విక్రయాలు సులభతరంగా మారాయి. మీ సేవలో స్టాబ్ బుక్ చేసుకుంటే కేవలం అర గంటలోనే నేరుగా భూమి మన పేరుమీద పట్టా అవుతున్నది. గతంలో భూమి పట్టా చేయించుకోవాలంటే గ్రామంలో మద్య వర్తికి ముడుపులు ఇచ్చి తహసీల్దార్ కార్యాలయం చుట్టూ నెలల తరబడి తిరిగితే అప్పుడు అధికారులు దయతల్లిస్తే గానీ పట్టా అయ్యేది కాదు. అంతే కాకుండా మన భూములను ఇతరులకు పట్టా చేసేది. తహసీల్ కు వెళ్ళేగాని తెలిసేది కాదు. సీఎం కేసీఆర్ సారు తీసుకొచ్చిన ధరణి పోర్టల్ తో మన వేలిముద్ర లేకుండా భూమి ఇతరుల పేరుమీదకు మారడం అసాధ్యం. పాత రెవెన్యూ వ్యవస్థ వస్తే బతుకులు ఆగమవుతయ్.



- బొమ్మ రవి, వెంకటాపూర్, ములుగు జిల్లా



## మూడు గంటల కరెంట్ అంటే రైతులు మునుగుడే..

టేకుమట్ల, నవంబర్ 20 : తెలంగాణ వచ్చినసంది కరెంట్ మంచిగ ఉంటుంది. ఎప్పుడంటే అప్పుడు చేస్తారు పోయి పంటకు నీళ్లు పెట్టుకుంటున్నాం. 3గంటల కరెంట్ అంటే ఎట్ట సరిపోతది. రైతులందరూ ఒక్కసారే మోటర్లు వేస్తే ట్రాన్స్ ఫార్మర్లు కాలిపోయి కరెంట్ ట్రీమ్ అయితది. లో వోల్టేజీతో మా మోటర్లు కాలితే పంటలు ఎండి మునుగుడే అయితది. కాంగ్రెస్ హయాంల కరెంటు ఎప్పుడు వస్తదో తెలువక రాత్రి పడిగాపులు కాయాలి వచ్చేది. పంట చేతికందే సమయానికి మోటర్లు కాలి నీరు అందక ఎండిపోయి అప్పులపాలయ్యేది. మళ్ళా నాటి చీకటి రోజులు యాదికొస్తే బయమెస్తన్నది. 10 హెచ్పీ మోటర్ల.. గవి ఇక్కడ ఏడ ఉన్నవి. అవి కోనాలంటే మళ్ళ అప్పులు చేయాల్సి వస్తది. రైతులు సంతోషంగా ఉండుడు కాంగ్రెస్ పార్టీకు ఇష్టంలేనట్లున్నది. బీఆర్ఎస్ సర్కారుల నీళ్లు, కరెంట్ కు ఎలాంటి రంది లేదు. నేను మిరప తోట, పత్తి, పొలం కలిపి 6 ఎకరాల్లో పండిస్తున్న ఎలాంటి డోక లేదు.

- బాబురావు, అరెపల్లి, టేకుమట్ల మండలం

## 10హెచ్పీ మోటర్లు అవసరమే లేదు

ఏటూరునాగారం, నవంబర్ 20 : వ్యవసాయం చేసేటో లేదో కానీ రేవంత్ రెడ్డికి ఏం తెలుస్తుంది. ఆయన చెప్పేది కరెక్టు కాదు. 10హెచ్పీ మోటర్లు పెడితే ట్రాన్స్ ఫార్మర్లు పెట్టాల్సి ఉంటుంది. అవి ఉంటయో కాలి పోతయో తెలియదు. నేను 12 ఎకరాల్లో మిర్చి తోట వేసిన. పది ఎకరాల్లో వరి సాగు చేసిన. మాగాణికి మూడు గంటలు మోటరు నడిస్తే ఒక ఎకరం పారుతది. మరి ఎక్కువ ఎకరాల్లో సాగుచేసేటోళ్ళ పరిస్థితి ఏంది. 24గంటలకు కరెంటు పుష్పలంగా సరిపోతున్నది. పగలు మూడు గంటలు ఇచ్చినప్పుడు తడిపెట్టేది. అందరూ ఒక్కసారే మోటర్లు ఆన్ చేసినరీకి ఫీజులు కొట్టేసి ట్రాన్స్ ఫార్మర్లు కాలిపోయేవి. 10 హెచ్పీ మోటర్లు పెట్టుకోవాలంటే 200 నుంచి 300 అడుగుల లోతుతో బోరు వేయాలి. 10 ఫీట్ల కేసింగ్ పైపులు వేయాలి. ఈ లెక్కన ఒక బోరు వేస్తే రూ.3లక్షలు ఖర్చు అవుతుంది. 10 హెచ్పీ మోటరు కొనాలంటే రూ. 40వేలకు పైగా అవుతది. అది కాలిపోతే రిపేరు చేయాలంటే రూ.10వేలు కావాలి. ఇప్పుడున్న ట్రాన్స్ ఫార్మర్లను బట్టి ఐదు 5హెచ్పీ మోటర్లు నడిస్తే 10 హెచ్పీ రెండు నడుస్తయ్. ట్రాన్స్ ఫార్మర్ల కెపాసిటీ పెంచాలి. అది అయితదా. ఇక్కడ 60 అడుగులకే జల పడుతున్నది. దీనికి 10హెచ్పీ మోటరు పెడితే లోపల ఉన్న ఇసుక కాన్యుంచి బయటకు వచ్చి బోరు పాయింట్లు పనిచేయకుండా అయితయ్. డ్రైప్ వచ్చిన తర్వాత కరెంటు, నీళ్లు వృధా కావడం లేదు. వాడకమే తగ్గింది. దీనికి 10హెచ్పీ మోటర్లు అవసరమే లేదు.



- ఎగ్గడి కోటేశ్వర్ రావు, మిర్చి రైతు, ఏటూరునాగారం

## కాంగ్రెస్ పార్టీ 40గంటల కరెంట్ ఇస్తారట

ములుగు, నవంబర్ 20 (నమస్తే తెలంగాణ) : నా పేరు ఈర్ల లింగయ్య, ములుగు మండలం బండారపల్లి. బీఆర్ఎస్ ప్రభుత్వం 24గంటల కరెంట్ ఇస్తున్నదంటే ఎప్పటికీ ఇచ్చినట్లే. కాంగ్రెస్ కు ఓట వేస్తే 40గంటల కరెంట్ ఇస్తారట..! ఇదెట్ల సాధ్యం. నేను రెండు ఎకరాల్లో వ్యవసాయం చేస్తున్నా. 20 గంటల్లో ఎరువులు వాడకుండా వరి పండిస్తున్నా. కేసీఆర్ సారు ఇస్తున్న 24 గంటల కరెంటుతో పొలానికి నీళ్లు మంచిగ పారుతున్నయ్. వ్యవసాయ బావికి 5హెచ్పీ మోటర్లు సాలు. 10హెచ్పీ మోటర్లు పెడితే బోర్లలో నీళ్లు ఉండదా. చెరువుల దగ్గర వాటిని వాడుతరు. ఇప్పుడున్న సర్కారు రైతులకు మంచి చేస్తున్నది. ఒకప్పుడు పొలానికి నీరు పారియ్యాలంటే చలిలో రాత్రి పూట పోయేది. ఇప్పుడు ఆ గోస లేదు. పొద్దున నుంచి సాయంత్రం వరకు పొలాలకు పారుతున్నాయి. 10హెచ్పీ మోటర్లు అంటే పైసలతో ముచ్చట. రైతుల దగ్గర పైసలు ఉండదా. మంచిగ నడిసేదాన్ని నడువనివ్వక కొత్త కొత్త ఆలోచనలు ఎందుకు. రైతులతో రాజకీయాలు చేయొద్దు.

- ఈర్ల లింగయ్య, బండారపల్లి, ములుగు మండలం, జిల్లా



## బోర్లు, ట్రాన్స్ ఫార్మర్లు మార్చాల్సి వస్తది..

పలిమెల, నవంబర్ 20 : 10హెచ్పీ మోటరు పెట్టుకుంటే ఇప్పుడున్న బోర్లు, కరెంట్ లైన్లు, ట్రాన్స్ ఫార్మర్ల కొత్తగా ఏర్పాటు చేసుకోవాలి. ఇప్పుడు నలుగురు రైతులు కలిసి ఒక ట్రాన్స్ ఫార్మర్ పెట్టుకున్నాం. 10హెచ్పీ మోటరు పెడితే ఇంకో ఇద్దరి పరిస్థితి ఆగమైతది. రైతుల కష్టాలను చూసిన సీఎం కేసీఆర్ 24గంటల కరెంట్ ఇస్తున్నాడు. కరెంట్ పై రెవంత్ రెడ్డి కుట్ర చేస్తుండు. రైతు వ్యతిరేకి కాంగ్రెస్ ను తరిమికొడితేనే రైతులు బాగుపడుతరు. ఉచిత కరెంట్ విషయంలో మళ్ళీ మునుపటి లెక్కనే చేస్తామంటున్నా. పదేళ్లుగా రైతుల మేలుకోరే ప్రభుత్వం ఉన్నది. 24గంటల కరెంటు వల్ల 3హెచ్పీ, 5హెచ్పీ మోటర్ల కింద రెండు పంటలు పండుతున్నాయి. రైతుల మేలుకోరే కేసీఆర్ కే మద్దతు ఉంటుంది.

- అగ్గి భాస్కర్ లెంకలగడ్డ, పలిమెల మండలం



## ధరణి తీసేస్తే ఆగమవుడే..

చిట్యాల, నవంబర్ 20 : కాంగ్రెస్ పార్టీ ధరణి పోర్టల్ తీసేస్తే మంటున్నరు. తప్పిదారి వాళ్లు వస్తే మళ్ళీ పాత కథే అయితది. అఫీసుల చుట్టూ తిరుగుడు తప్పదు. ఇప్పుడు ధరణి వల్లనే పత్రాలు భద్రంగా ఉంటాయయ్. రైతులకు రైతుబంధు పైసలు పడతాయయ్. అదేకాకుండా రైతు చనిపోతే రూ.5లక్షలతో ఆదుకునే రైతుబీమా సౌకర్యం ఉన్నది. ఇది కుటుంబానికి భరోసాగా ఉంటుంది. ధరణి పోతే ఇవన్నీ ఎట్లా అస్తయ్. కౌలదారు/అనుభవదారు కాలం మళ్ళీ పెడితే ఇప్పుడు పెరిగిన రేట్లు మారుతయ్. అదే ధరణి ఉంటే ఒక్కటే డిజిటల్ పట్టా పాస్ బుక్ ఒకే రేటుకు అమ్ముకునేట్లుగా రైతుకు సమన్వయం జరిగేలా ఉంటుంది. కాలం పేరుతో విభజిస్తే కాస్తలో ఉన్న రైతులపై పట్టాదారుల పెత్తనం మళ్ళీ మొదలవుతుంది. పట్టా దారుగా రైతులు మార్చుకునేందుకు మళ్ళీ అఫీసులు చుట్టూ చెప్పులు అరిగేలా తిరగాలి. పైరవీలకు పైసలియ్యాలి. మళ్ళీ ఎన్నటి లెక్క గోస పడాలి. అందుకే ధరణి, బీఆర్ఎస్ ప్రభుత్వం ఉంటేనే రైతులకు భరోసా ఉంటుంది.



- చింతల నదానందం, కైలాపూర్, చిట్యాల, జయశంకర్ జిల్లా

## మూడు గంటల కరెంట్ తో ఒక్క మడైనా తడుస్తదా

కృష్ణకాలనీ, నవంబర్ 20 : రేవంత్ రెడ్డి అన్నట్లు మూడు గంటల కరెంట్ తో ఒక్క మడైనా తడుస్తుందా? ఈ విషయం ఆయనకు తెలుసా.. నేను 3 ఎకరాల్లో వ్యవసాయం చేస్తున్నా.. తెలంగాణ వచ్చినాక సీఎం కేసీఆర్ సారే ఇస్తున్న 24 గంటల ఉచిత కరెంట్ తో 3 ఎకరాల్లో నాణ్యమైనా పంట పండిస్తున్నా. కాంగ్రెస్ పార్టీ మాటలతో మళ్ళీ తిరిగి పాత రోజులే వస్తాయంటే భయమేస్తున్నది. అప్పుడు కరెంట్ ఎప్పుడు వస్తదో తెలియదు... ఎప్పుడు పోతదో తెలియదు. రాత్రింబవళ్లు కరెంట్ కోసం ఎదురుచూసేవాళ్లం. రాత్రి కరెంట్ వస్తే పాములు, తేళ్లు అని చూడకుండా వెళ్లి పొలాలు, చేస్తు పారించుకునేటోళ్లం. రాత్రి కరెంట్ తో అనేకమంది రైతులు విష పురుగుల బారినపడి చనిపోయారు. మళ్ళీ అదే పరిస్థితి వస్తదా? అని భయమేస్తుంది.



- అమరగిండ్ల భిక్షపతి, కాళింపల్లి, జయశంకర్ జిల్లా